

## भारत ने इंग्लैंड को 608 रन का टारगेट दिया

### तीन इंग्लिश बैटर्स पैवेलियन लौटे, स्टंप्स तक स्कोर 72/3, आकाश दीप को 2 विकेट

बर्मिंघम, 5 जुलाई। भारत बर्मिंघम टेस्ट में मजबूत स्थिति में है। भारतीय टीम ने चौथे दिन का खेल खत्म होने तक 608 रन का टारगेट चेज कर रही इंग्लिश टीम के 3 बैटर्स को पवेलियन भेज दिया है।

शनिवार को स्टंप्स तक इंग्लैंड का स्कोर 72/3 रहा। ओली पोप 24 और हैरी ब्रूक 15 रन पर नाबाद लौटे। आकाश दीप ने जो रूट (6 रन) और बेन डकेट (25 रन) को बोल्ट किया। जबकि मोहम्मद मिराज ने जैक क्रॉली (शून्य) का विकेट लिया।

टीम इंडिया ने दूसरी पारी 427 रन पर घोषित की। रवींद्र जडेजा 69 रन बनाकर नाबाद लौटे। भारतीय कप्तान शुभमन गिल ने 161 रन बनाए। वे एक मैच में 400 रन बनाने वाले पहले भारतीय क्रिकेटर बने। उन्होंने पहली पारी में 269 बनाए थे। पहली पारी में भारत 587 और इंग्लैंड 407 रन पर ऑलआउट हुआ। भारत को पहली पारी में 180 रन की बढ़त मिली थी।

भारत ने कल के एक विकेट पर 64 रन से आगे खेलना शुरू किया। सुबह के सत्र में भारत को दूसरा झटका करूण नायर के रूप में लगा। उन्हें ब्राइडन कार्स ने विकेटकीपर स्मिथ के हाथों कैच आउट कराया। उस समय भारत का स्कोर 96 रन था। जोश टंग ने भोजनकाल से पहले के एल राहुल को आउटकर भारत को दूसरा झटका दिया। के एल राहुल ने 84 गेंदों में 10 चौकों की मदद से (55) रनों की जुझारू पारी खेली।



भोजनकाल तक भारत ने तीन विकेट पर 177 रन बना लिये है और उसकी कुल

बढ़त 357 रनों की हो गई है। कप्तान शुभमन गिल (नाबाद 24) और ऋषभ पंत (नाबाद

41) बनाकर क्रीज पर थे।

पहले सत्र में भारत ने दो विकेट गंवाए और कुल 111 रन बटोरे। पहले घंटे में गेंदबाजों को काफी मदद मिल रही थी और करूण नायर कार्स का शिकार बन गए। इसके बाद राहुल ने अपना अर्धशतक पूरा किया लेकिन वह टंग की अंदर आती गेंद पर गच्चा खा गए। हालांकि गिल दूसरे छोर पर डटे रहे और पंत ने आते ही आक्रमण चालू कर दिया। पंत को दो जीवनदान जरूर मिले लेकिन उन्होंने 35 गेंदों पर तेजी से पांच चौकों और दो छक्कों की मदद से 41 रन बना लिए।

भोजनकाल के बाद शोएब बशीर ने ऋषभ पंत को आउट कर इंग्लैंड को चौथी सफलता दिलाई। ऋषभ पंत ने 58 गेंदों में आठ चौके और तीन छक्के लगाते हुए (65) रन बनाये। इसके बाद बल्लेबाजी करने आये रवींद्र जडेजा ने कप्तान शुभमन गिल का बखूबी साथ निभाया। इस दौरान चायकाल से पहले शुभमन गिल ने 129 गेंदों में नौ चौके और तीन छक्के लगाते हुए अपना शतक पूरा किया। चायकाल के समय शुभमन गिल (नाबाद 100) और रवींद्र जडेजा (नाबाद 25) क्रीज पर मौजूद थे।

इंग्लैंड की ओर से जोश टंग ने दो विकेट लिये। ब्राइडन कार्स और शोएब बशीर ने एक-एक बल्लेबाज को आउट किया। इससे पहले भारत ने पहली पारी में 587 रनों का विशाल स्कोर खड़ा किया था। वहीं इंग्लैंड ने पहली पारी में 407 रन बनाये थे।

## केसीएल के सबसे महंगे खिलाड़ी के तौर पर सैमसन की केरल क्रिकेट में वापसी

तिरुवनंतपुरम, 5 जुलाई। संजू सैमसन पिछले सीजन विजय हजारो दल से विवादास्पद तरीके से बाहर हो गए थे, लेकिन अच्छी बात ये है कि केरल क्रिकेट एसोसिएशन (केसीए) के साथ उनके रिश्ते अभी भी अच्छे हैं। शनिवार को भारत और राजस्थान रॉयल्स के बल्लेबाज की लोकप्रियता एक बार फिर देखने को मिली जब वह केरल क्रिकेट लीग (केसीएल) नीलामी में सबसे महंगे खिलाड़ी बने। उन्हें कोच ब्लू टाइगर्स ने 26.60 लाख रुपये में रिकॉर्ड बोली लगाकर अपने साथ जोड़ा।

आईपीएल 2025 के बाद संजू सैमसन के लिए ये पहली प्रतियुध्ती प्रतियोगिता होगी। सैमसन ने आईपीएल 2025 में आरआर के लिए नौ मुक़ाबले खेले थे। राजस्थान का अभियान अच्छा नहीं रहा था, आरआर ने चार जीत और दस हार के साथ नौवें स्थान पर प्रतियोगिता खत्म की थी। सैमसन प्रतियोगिता के काफी मुक़ाबले साइड स्ट्रेन की वजह से नहीं खेल पाए थे।

पाए थे। केसीएल के साथ सैमसन की केरल क्रिकेट में भी वापसी हो रही है, जहां उन्हें पिछली बार विजय हजारो दल से बाहर कर दिया गया था। सैमसन को इसलिए दल से बाहर होना पड़ा था क्योंकि प्रतियोगिता की तैयारी के लिए आयोजित कैप में उन्होंने हिस्सा नहीं लिया था।

केसीए ने कहा था कि हम एक उदाहरण पेश करना चाहते थे, जबकि भारतीय बल्लेबाज ने कहा था कि उन्होंने बोर्ड से लिखित आवेदन के जरिए अनुमति मांगी थी कि वह इस कैप का हिस्सा नहीं रह पाएंगे। सैमसन को इस लीग का ब्रैंड एंबेसडर बनाया गया है, वह केसीएल का पहला सीजन अंतर्राष्ट्रीय प्रतिबद्धता की वजह से नहीं खेल पाए थे। उन्हें तब इससे आराम दिया गया था और नीलामी से उनका नाम वापस ले लिया गया था। उसके बाद से सैमसन लगातार भारतीय टी20 दल का हिस्सा रहे हैं।

### दिल्ली पैरा ओलंपिक समिति की अध्यक्ष पारूल सिंह ने झारखंड के सीएम हेमंत सोरेन से की मुलाकात

नई दिल्ली, 5 जुलाई। दिल्ली पैरालंपिक समिति की अध्यक्ष पारूल सिंह ने दिल्ली में झारखंड के मुख्यमंत्री हेमंत सोरेन से मुलाकात की। इस अवसर पर श्रीमती सिंह ने उन्हें भगवान श्रीराम और माता सीता की पारंपरिक पेंटिंग भेंट की, जो सांस्कृतिक सम्मान और सौहार्द का प्रतीक है। मुलाकात के दौरान श्रीमती सिंह ने झारखंड सरकार द्वारा खेल सुविधाओं के विकास और पैरा-एथलीट्स के लिए किए जा रहे प्रयासों की सराहना की। उन्होंने पैरा भी साझा किया कि विभिन्न राज्यों के बीच सहयोग से देश में पैरा खेलों की संरचना को और मजबूत किया जा सकता है।
मुख्यमंत्री सोरेन ने इस आत्मीय भेंट के लिए श्रीमती सिंह का आभार व्यक्त किया और समावेशी खेलों को प्रोत्साहन देने तथा दिव्यांग एथलीट्स के लिए बेहतर अवसर सुनिश्चित करने की अपनी प्रतिबद्धता दोहराई। पारूल सिंह दिल्ली पैरा ओलंपिक समिति का प्रतिनिधित्व करते हुए लगातार विभिन्न मंचों पर सक्रिय हैं और समावेशन, पहुंच और सांस्कृतिक सहभागिता को सार्वजनिक जीवन में महत्व देने के प्रयासों में जुटी हैं।

#### अल्काराज, सबालेंका विंबलडन में चौथे दौर में

लंदन, 5 जुलाई। गत चैंपियन कार्लोस अल्काराज ने जर्मनी के जान-लेनार्ड स्ट्रूफ को और स्वार टेनिस खिलाड़ी आर्यना सबालेंका ने एम्मा राडुकानू को हराकर विंबलडन के चौथे दौर में जगह बना ली है। तीसरे दौर के शुक़वार रात खेले गये मुक़ाबले में दूसरे वरीयता प्राप्त स्पेनिश खिलाड़ी अल्कराज ने 12 में से पांच ब्रेक पॉइंट को बदलकर 6-1, 3-6, 6-3, 6-3, 6-4 से जीत हासिल की। अल्कराज ने शानदार प्रदर्शन करते हुए 55 में से 34 पॉइंट जीते जो कि उनकी जीत का मुख्य कारण रहा। मैच के बाद अल्कराज ने कहा, मुझे लगता है कि मैंने बहुत अच्छा रिटर्न किया। इससे उनकी सर्विस पर बहुत दबाव पड़ता है। मुझे लगता है कि आज यही महत्वपूर्ण था। अल्काराज का अगला मुक़ाबला 14वीं वरीयता प्राप्त एंड्री रुबलेव से होगा। रूस के एंड्री रुबलेव ने एड्रियन मानारिनो को 7-5, 6-2, 6-3 से हराकर चौथे दौर में जगह बनाई है। मैच के बाद रुबलेव ने कहा, वह वास्तव में एक शक्तिशाली खिलाड़ी है। मुझे लगता है कि वह घास पर वास्तव में

अच्छा खेलता है क्योंकि उसे हमेशा आक्रामक होना पसंद है। इस बीच, पांचवीं वरीयता प्राप्त अमेरिकी टेलर फ्रिट्ज ने स्पेन के एलेजाब्रो डेविडोविच फोकिन्रा पर 6-4, 6-3, 6-7 (5), 6-1 से जीत हासिल की। अगले दौर में फ्रिट्ज का सामना ऑस्ट्रेलिया के जॉर्डन थॉम्पसन से होगा। थॉम्पसन ने तीसरे दौर में इटली के लुसियानो डाडेंग्री को 6-4, 6-4, 3-6, 6-3 से हराया। महिलाओं के ड्रॉ में शीर्ष वरीयता प्राप्त आर्यना सबालेंका ने ब्रिटेन की एम्मा राडुकानू की चुनौती को 7-6 (6), 6-4 से हरा दिया। मैच के सबालेंका ने कहा, एम्मा ने बहुत ही शानदार टेनिस खेला और मुझे यह मैच जीतने के लिए बहुत मेहनत करनी पड़ी। मुझे हर अंक के लिए संघर्ष करना पड़ा। दूसरी ओर, ऑस्ट्रेलियन ओपन चैंपियन मैडिसन कीज जर्भन लौरा सीजमंड से 6-3, 6-3 से हार गई, जबकि पूर्व विश्व नंबर वन नाओमी ओसाका ने एक सेट की बढ़त गंवा दिया और अनास्तासिया पाव्लुचेनकोवा से 3-6, 6-4, 6-4 से हार गई।

## 32वीं एशियन जूनियर इंडिविजुअल स्क्वैश चैम्पियनशिप

## भारत ने दो स्वर्ण, दो रजत और तीन कांस्य पदकों के साथ रचा इतिहास



जयपुर, 5 जुलाई। भारत ने दक्षिण कोरिया के जिम सिहोगी की सहभागिता में आयोजित 32वीं एशियन जूनियर इंडिविजुअल स्क्वैश चैंपियनशिप में शानदार प्रदर्शन करते हुए दो स्वर्ण सहित कुल सात पदक जीत इतिहास रच दिया। भारतीय दल ने दो स्वर्ण, दो रजत और तीन कांस्य पदक अपने नाम किए और टूर्नामेंट की सबसे सफल टीम रही। भारतीय महिला टीम की कोच जयपुर की सुरभि मिश्रा ने बताया कि भारत के

आर्यवीर दीवान ने मलेशिया के टॉप सीड निखिलेश्वर को सीधे सेटों में 11-5, 11-8, 11-3 से पराजित कर अंडर-17 बक्से कैटेगरी में स्वर्ण पदक जीता। वहीं अंडर-19 गर्ल्स में शीर्ष वरीयता प्राप्त भारत की अनाहत सिंह ने हांगकांग की च्यूंग टीसी को 11-7, 11-2, 11-8 से सीधे सेटों में हरा दिया और अनास्तासिया पाव्लुचेनकोवा को प्रदर्शन सबसे प्रभावशाली रहा।

सुरभि ने बताया कि अंडर-13 बॉयज में भारत के अयान धानुका को पाकिस्तान के शीर्ष वरीयता के खिलाड़ी मोहम्मद एस के हाथों चार सेटों के संघर्ष में 5-11, 3-11, 11-13, 6-11 से मिली हार से रजत पदक से संतोष करना पड़ा। अयान ने तीसरे गेम में शानदार वापसी की लेकिन अनुभवी पाकिस्तानी खिलाड़ी के खिलाफ हार गए। एक अन्य भारतीय खिलाड़ी सान्वी कलंकी को अंडर-15 गर्ल्स के फाइनल में मलेशिया की जिनेरोरीका एन के हाथों 4-11, 6-11, 10-12 से हार मिली।

सुरभि ने बताया कि भारत की गर्ल्स अंडर-17 में अनिका दुबे, बॉयज अंडर-15 में आर्यमन सिंह और बॉयज अंडर-13 में अमर्य बजाज ने कांस्य पदक जीते। उन्होंने बताया कि राजस्थान के भी तीन खिलाड़ियों दिव्यांशी जैन, प्रभव बाजोरिया और सुभाष चौधरी ने हिस्सा लिया लेकिन पदक जीतने में नाकाम रहे।

#### वैभव सूर्यवंशी ने जड़ा यूथ एकदिवसीय का सबसे तेज शतक

वॉर्सेस्टर (इंग्लैंड), 5 जुलाई। भारतीय अंडर-19 टीम के धाकड़ बल्लेबाज वैभव सूर्यवंशी ने शनिवार को इंग्लैंड की टीम के खिलाफ चौथे यूथ एकदिवसीय मुकाबले में सबसे तेज शतक बनाने का रिकार्ड अपने नाम कर लिया है। आज यहां खेले गये मुकाबले में सलामी बल्लेबाज के रूप में मैदान में उतरे 14 वर्षीय वैभव सूर्यवंशी ने इंग्लैंड की अंडर-19 टीम के गेंदबाजों की जमकर खबर ली। उन्होंने आक्रामक बल्लेबाजी का प्रदर्शन करते हुए 52 गेंदों में शतक ठोकते हुए नया रिकॉर्ड बना लिया है। इसी के साथ वह यूथ एकदिवसीय में सबसे तेज शतक बनाने वाले बल्लेबाज बन गये हैं। उन्होंने 78 गेंदों में 13 चौके और 10 छक्के लगाते हुए 143 रनों की आतिशी पारी खेली। इस आतिशी शतक के साथ ही वैभव ने पाकिस्तान के कामरान गुलाम द्वारा 2013 में बनाये गये रिकॉर्ड तोड़ दिया। वैभव ने जहां 52 गेंदों में अपना शतक पूरा किया।

## राजस्थान जूनियर बालिका फुटबॉल प्रतियोगिता में झुंझुनूं बना विजेता

जयपुर, 5 जुलाई। राजस्थान स्टेट जूनियर बालिका फुटबॉल प्रतियोगिता झुंझुनूं 2025 में आज दिनांक 4 जुलाई 2025 को दो सेमीफाइनल, एक तीसरे स्थान का मैच और एक फाइनल मुकाबले खेले गए राजस्थान फुटबाल संघ के सचिव दिलीप सिंह शेखावत ने बताया कि आज हुआ मुकाबलों में पहला सेमीफाइनल इंडियन स्कूल के मैदान में मुकाबला झुंझुनूं वर्सेस बीकानेर जिसमें झुंझू टाइब्रेकर में 5-3 से विजई रहा ।

जसोदा , किरण, जयश्री ने बीकानेर टीम से पेनल्टी किक पर गोल किए । निधि, जोहा, शाहिस्ता, दिव्यांशी, माधुरी ने झुंझुनूं की तरफ से गोल करके जीत दिलावाई।दूसरा सेमीफाइनल मैच झुंझुनूं अकादमी के खेल परिसर में हनुमानगढ़ वर्सेस नागौर के मध्य खेला गया जिसमें नागौर टीम 1-0 से विजेता रहा। आफरिन बनो ने नागौर की ओर से गोल किया। तीसरे स्थान के लिए बीकानेर वर्सेस हनुमानगढ़ के मध्य मैच खेला गया जिसमें बीकानेर 4-0 से विजय रहा । मंजू, किरण, जयश्री, जसोदा ने बीकानेर की ओर से गोल किए। फाइनल

### बांग्लादेश ने श्रीलंका के खिलाफ टी-20 सीरीज से शांतो को किया बाहर

ढाका, 5 जुलाई। बंगलादेश ने इस महीने के आखिर में श्रीलंका के खिलाफ होने वाली तीन टी-20 मैचों की सीरीज से पूर्व कप्तान नजमुल हुसैन शांतो को बाहर कर दिया है। तीन मैचों की इस सीरीज का पहला मैच 10 जुलाई को पल्लेकेले, दूसरा 13 जुलाई को दांबुला और तीसरा मैच 16 जुलाई को कोलंबो में खेला जाएगा। पिछले मैचों में निराशाजनक प्रदर्शन को देखते हुए चयनकर्ताओं ने पूर्व कप्तान नजमुल हुसैन शांतो को श्रीलंका के खिलाफ होने वाली टी-20 सीरीज से बाहर कर दिया है। शांतो मई में पाकिस्तान और यूएई के खिलाफ बंगलादेश की टी-20 सीरीज के दौरान टीम का हिस्सा थे, लेकिन छह मैचों में से केवल एक में ही खेले थे।

चयनकर्ताओं ने शांतो की जगह बाएं हाथ के बल्लेबाज मोहम्मद नईम को सलामी बल्लेबाज के रूप में टीम में शामिल किया गया है। नईम का धरैलू लेकर सफल गेंदबाज रहे। फाईनल कल रविवार 6 जुलाई को के. एन. सैनी स्टेडियम पर ही खेला जायेगा।

में सबसे ज्यादा रन बनाने वाले खिलाड़ी रहे थे, उन्होंने 37.59 की औसत और 140.40 की स्ट्राइक रेट से 827 रन बनाए, जिसमें एक शतक और छह अर्द्धशतक शामिल हैं। चोट से उबर कर वापसी कर रहे तेज गेंदबाज तस्कीन अहमद और मुस्तफिजुर रहमान की जोड़ी से बंगलादेश की टीम को मजबूती मिली है। मोहम्मद सेफुद्दीन का नाम भी टीम में शामिल किया गया है। वह एक साल के बाद राष्ट्रीय टीम में वापसी कर रहे हैं। स्पिन विभाग में तानवीर इस्लाम की जगह नासुम अहमद को टीम में शामिल किया गया है। श्रीलंका के खिलाफ होने वाली टी-20 सीरीज के लिए बंगलादेश की टीम:- लिटन दास (कप्तान), तनजीद हसन, पवित्र हुसैन इमोन, मोहम्मद नईम, तौहीद हदॉय, जैकर अली, शमीम हुसैन, मेहेदी हसन मिराज, रिशद हुसैन, मेहेदी हसन, नासुम अहमद, तस्कीन अहमद, मुस्तफिजुर रहमान, शरीफुल इस्लाम, तनजीम हसन साकिब और मोहम्मद सेफुद्दीन।